



திருப்பூர் மாவட்டம், அமராவதி அணையில் தண்ணீர் இருந்தும், குடிநீர் தேவைக்காக போதிய தண்ணீரை திறக்காத த.வெ.க. அரசைக் கண்டித்து, புதுப்பை ஆற்றுப்பாலம் அருகே கழக துணை பொதுச் செயலாளர், முன்னாள் அமைச்சர் மு.பெ.சாமிநாதன் தலைமையில் திருப்பூர் கிழக்கு மாவட்ட கழகச் செயலாளர் இல.பத்மநாபன் முன்னிலையில் கண்டன ஆர்ப்பாட்டம் நடைபெற்றது. இதில் கழக நிர்வாகிகள், அமராவதி பாசன விவசாயப் பெருமக்கள் மற்றும் பொதுமக்கள் கலந்து கொண்டனர்.

கழகத் தலைவர் எடுக்கும் முடிவுகளுக்கேற்ப கழகத் தகவல் தொழில்நுட்ப அணி

களத்திலும் சமூக வலைதளத்திலும் செயல்படும்!

அணிச்செயலாளர் முனைவர் டி.ஆர்.பி.ராஜா தலைமையில் நடந்த ஆலோசனைக் கூட்டத்தில் தீர்மானம்!

சென்னை, செப்.3-
திராவிட நாயகர் கழகத் தலைவர் அவர்கள் மேற்கொண்டுள்ள கழக சீரமைப்பு பணிகளுக்கு ஏற்ப தி.மு.க. தகவல் தொழில்நுட்ப அணி தன்னை தகவமைத்துக் கொண்டு, களத்திலும் முன்னிலும் வேகமாக செயல்படும் என அணிச் செயலாளர் முனைவர் டி.ஆர்.பி.ராஜா அவர்கள் தலைமையில் செப்டம்பர் 1ந் தேதியன்று சென்னை அன்பகம் அரங்கில் நடைபெற்ற மாநிலத் துணை செயலாளர்கள், மாவட்ட ஒருங்கிணைப்பாளர்கள் ஆலோசனைக் கூட்டத்தில் தீர்மானிக்கப்பட்டது. இந்த கூட்டத்தில் அணியின் இணைச்செயலாளர் ஆலோசகர்கள் ஆகியோருடன் சிறப்பு விருந்தினராக மாநிலத் திட்டக்குழு முன்னாள் துணைத் தலைவர் பேராசிரியர் ஜெ.ஜெயரஞ்சன் அவர்கள் கலந்து கொண்டார்.

இக்கூட்டத்தில் பின்வரும் தீர்மானங்கள் நிறைவேற்றப்பட்டன:

1. 75 ஆண்டு காலத்தை கடந்து தமிழ் சமுதாயத் திற்காக பாடுபடுகின்ற சமூக நீதி பேரியக்கமான திராவிட முன்னேற்றக் கழகம் காலத்திற்கு ஏற்ப தன்னை மறுக்கட்டமைப்பு செய்து புதுப்பித்து வருகிறது. தற்போதைய தகவல் தொழில்நுட்ப வளர்ச்சி காலத்திற்கு ஏற்ப கழகத்தில் உரிய சீரமைப்பை மேற்கொண்டுள்ள நம் உயிர்நிகர் கழகத் தலைவர் திராவிட நாயகன் அவர்களுக்கு இந்த கூட்டம் தனது நன்றியையும் வாழ்த்துக்களையும் தெரிவித்து, தலைவர் எடுக்கும் முடிவுகளுக்கு ஏற்ப தகவல் தொழில்நுட்ப அணித் தலைவர் அவர்கள் தன் பணியை தொடர்ந்து செய்யும் என தீர்மானிக்கப்படுகிறது.



2. ஆட்சியில் இருந்தாலும் இல்லாவிட்டாலும் குரலாக ஒலிக்கின்ற இயக்கமான திராவிட முன்னேற்றக் கழகத்தின் இளம் தலைவர் அவர்கள் சட்டமன்ற எதிர்க்கட்சித் தலைவராகத் தன் பணியை சிறப்பாக மேற்கொண்டு, இன்றைய ஆட்சியின் அவலங்களை பேரவையில் தோல் உரித்து காட்டி நம்பிக்கையான இளம் தலைவர் அவர்களின் சட்டமன்ற செயல்பாடுகள் மற்றும் களச் செயல்பாடுகளுக்கு கழகத் தகவல் தொழில்நுட்ப அணி தனது நன்றியை தெரிவித்து அவருடைய செயல்பாடுகளுக்கு என்றும் துணை நிற்போம் என்று தீர்மானிக்கிறது.

3. காவிரி டெல்டா விவசாயிகள் தண்ணீர் இன்றி தவித்து வரும் நிலையில் அவர்களுக்

காக குரல் கொடுத்த கழகத்தின் இளம் தலைவர் எதிர்க்கட்சித் தலைவர் அவர்களை காழ்ப்புணர்ச்சியுடன் கைது செய்த த.வெ.க. அரசின் சட்டவிரோத நடவடிக்கைக்கு கழகத் தகவல் தொழில்நுட்ப அணி தனது கண்டனத்தை தெரிவிக்கிறது.

4. கழகத் தலைவர் திராவிட நாயகன் அவர்களின் வழிகாட்டுதலில், கழக இளம் தலைவர் அவர்களின் ஒத்துழைப்புடன் கழகத் தகவல் தொழில்நுட்ப அணி மறு சீரமைப்புக்கு உள்ளாக்கப்பட்டு, முன்னிலும் வேகமாக களத்திலும் தளத்திலும் தனது செயல்பாடுகளை விரிவுபடுத்தி கழகத்திற்கு வலிமை சேர்க்கும் பணியில் முழுமையாக அர்ப்பணித்துக் கொள்ளும் என இந்த கூட்டம் தீர்மானிக்கிறது.

5. கழகத் தகவல் தொழில்நுட்ப அணி தொடங்கப்பட்டு கடந்த எட்டு ஆண்டுகளாக

மிகச் சிறப்பாக செயலாற்றி வரும் அணியின் மூத்த நிர்வாகிகள் தாய்க் கழகத்தில் உரிய பொறுப்பினை பெறும் வகையில், கழகத் தோர்தலில் போட்டியிடுவதற்கான வாய்ப்பு அமைய வேண்டும் என கழகத் தலைவர் அவர்களுக்கு இந்த கூட்டம் பணிவான வேண்டுகோள் விடுக்கிறது.

6. மாற்றம் என்று சொல்லி வாக்குகளை பெற்று மக்களை ஏமாற்றி, திராவிட மாதல் ஆட்சியில் இந்தியாவின் முதன்மை மாநிலமாக இருந்த தமிழ்நாட்டை பின்னோக்கி இழுத்துச் செல்லும் தவகை அரசுக்கு இந்த கூட்டம் கடுமையான கண்டனத்தை தெரிவிப்பதுடன், த.வெ.க. அரசின் அனைத்து மோசடிகளையும் முழுமையாக அம்பலப்படுத்தி கடைக்கோடி மக்கள் வரை கொண்டு சேர்ப்பது என தகவல் தொழில்நுட்ப அணி தீர்மானிக்கிறது.



கோயம்புத்தூர் மாநகராட்சி பிரதான அலுவலகத்தில் நடைபெற்ற பொதுமக்கள் குறைதீர்க்கும் நான் கூட்டத்தில் மாநகராட்சி மேயர் கா.ரங்கநாயகி ராமச்சந்திரன் பொதுமக்களிடமிருந்து கோரிக்கை மனுக்களை பெற்றுக் கொண்டு, அதனை சம்பந்தப்பட்ட அலுவலர்களிடம் வழங்கி, அந்த மனுக்கள் மீது உடனடியாகத் தீர்வுகளை அறிவுறுத்தினார். இதில் மாநகராட்சி துணை மேயர் இரா.வெற்றிச்செல்வன், துணை ஆணையாளர் த.குமாரேசன் மற்றும் மாநகராட்சி அலுவலர்கள் கலந்து கொண்டனர்.

தருமபுரி மாவட்டம் - பென்னாகரம் தொகுதி பத்ர அள்ளி ஊராட்சி முன்னாள் வார்டு உறுப்பினர்

அ.மாதையன் இல்லத் திருமண விழா!

பி.என்.பி. இன்பசேகரன் -ஆ.சி. தனபாலன் - கழகத்தினர் வாழ்த்து!

தருமபுரி, செப்.3-
தருமபுரி மாவட்டம், பென்னாகரம் தொகுதி, ஏரி யூர் ஒன்றியம், பத்ர அள்ளி ஊராட்சி, ஆரல்குந்தி பகுதியைச் சேர்ந்த கழகத்தின் மூத்த முன்னோடி அர்த்தநாசி காமாட்சியம்மாள் ஆகியோரின் மூத்த மகனும், பத்ர அள்ளி ஊராட்சி முன்னாள் வார்டு உறுப்பினராக கழகத்தின் சார்பாக இரண்டு முறை வெற்றி பெற்று பொதுமக்களின் நல் மதிப்பைப் பெற்றவருமான அ.மாதையன் - பெருமாயி ஆகியோரின் கழக இல்லத் திருமண விழா (31.08.2026) அன்று இனிதே நடைபெற்றது.

மணமக்கள் மா. கோகிலா, செ. தனுஷ் ஆகியோரின் இந்த இல்லத் திருமண விழா பூச்சூர் சென்றாய பெருமான் கோவிலில் இனிதே நடைபெற்றது. இவ்விழாவில் தருமபுரி முன்னாள் மாவட்டக் கழகச் செயலாளரும், பென்னாகரம் முன்னாள் சட்டமன்ற உறுப்பினருமான கழக மாநில விவசாய தொழிலாளர் அணி துணை தலைவர் பி.என்.பி.இன்பசேகரன் சார்பாக ஆரல் குந்தி ஆ.சி.தனபாலன், தருமபுரி மாவட்ட மீனவர் அணி துணை செயலாளர்,



மாவட்ட கழக பிரதிநிதி ஆகியோர் கலந்துகொண்டு மணமக்களை வாழ்த்தி பரிசு பொருள்களை வழங்கி சிறப்பித்து. தமிழ்நாடும் கழகத் தலைவரும் போல வாழ்ந்திட மனமார நேரில் கலந்துகொண்டு மணமக்களை வாழ்த்தி. திருமணத்தை முன்னின்று நடத்தி வைத்தனர். இவ்விழாவில் ஏரியூர் ஒன்றியக் கழக நிர்வாகிகள், பத்ர அள்ளி ஊராட்சி கழகப் பொறுப்பாளர்கள் உள்ளாட்சி பிரதிநிதிகள் மற்

றும் பொதுமக்கள் திரளாகக் கலந்துகொண்டு மணமக்களை வாழ்த்தினர். இச்செய்தியினை கழக நாளிதழான நமது 'முரசொலி'யில் புகைப்படத் துடன் வெளியிட்டு உதவுமாறு கேட்டுக்கொள்கிறோன். நிர்வாகிகள் ஏ.கே. கிருஷ்ணன், மாணிக்கம், ஆ.சி.மாதேஷ், ஏ.கே.கே. கிருஷ்ணன், மாணிக்கம், பாலகிருஷ்ணன், சண்முகம், ரவிச்சந்திரன், சின்னையன், செட்டி, மணி, மாதா, கோவிந்தன் வெங்கடாச

லம், நடராஜன், பெருமான், சி. மாணிக்கம், தாய் தந்தை அ.மாதையன் - பெருமாயி, மணமக்களின் தாய் தந்தை சென்றாயன்-லட்சுமி, மாரிமுத்து செல்வி, சுப்புராயன், செல்லாயி, மணிமேகலை முனுசாமி, மாணிக்கம், செம்முனிஷ் வரன், அறியக்வுண்டன், ஜெயக்கொடி, அம்மாசி வளர்மதி, அழகேசன், வெற்றிச்செல்வன், புவனேஸ்வரி மற்றும் பலர் கலந்து கொண்டனர்.

ஜல்லிக்கட்டு:

“இளைஞர்களையும், சமூகத்தையும் பாழாக்குகிறது” என்று கொச்சைப்படுத்திப் பேசிய த.வெ.க. எம்.எல்.ஏ.க்கு கண்டனம்!

கழக சுற்றுச்சூழல் அணி செயலாளர் கார்த்திகேய சிவசேனாபதி அறிக்கை!

திருப்பூர், செப்.3-
ஜல்லிக்கட்டு மற்றும் அதற்காக அமைக்கப்பட்ட பிரதேசக் மைதானத்தை அது “இளைஞர்களையும், சமூகத்தையும் பாழாக்குகிறது” என்று கொச்சைப்படுத்திப் பேசிய த.வெ.க. எம்.எல்.ஏ.க்கு கழக சுற்றுச்சூழல் அணி செயலாளர் கார்த்திகேய சிவசேனாபதி கண்டனம் தெரிவித்துள்ளார்.

தமிழ்நாடு சட்டமன்றத் தில் சோழவந்தான் தொகுதி சட்டமன்ற உறுப்பினர் மா.வெ.கருப்பையா ஜல்லிக்கட்டு மற்றும் அதற்காக அமைக்கப்பட்ட பிரதேச மைதானத்தை அது “இளைஞர்களையும், சமூகத்தையும் பாழாக்குகிறது” என்று கொச்சைப்படுத்திப் பேசியுள்ளதை நான் வன்மையாகக் கண்டிக்கிறேன்.

ஏறுதழுவுதலின் சர்வதேச மையமான அலங்கார நல்லுறைத் தனது தொகுதியிலேயே கொண்ட ஒரு மக்கள் பிரதிநிதியிடமிருந்து வந்துள்ள இந்த அறிக்கை, தமிழ்நாட்டின் உயிரியல்க் லாச்சாரப் பாரம்பரியம், வேளாண் பொருளாதாரம் மற்றும் நாகரிக வரலாறு பற்றிய அவரது அறியாமையை வெளிப்படுத்துகிறது.

4,500 ஆண்டுகள் பழமையான உயிரியல்க்லாச்சார மரபு: ஏறுதழுவுதல் என்பது வெறும் பொழுதுபோக்கோ அல்லது சீரழிக்கும் விளையாட்டோ அல்ல, அது நமது நாட்டு மாட்டினங்களைப் பாதுகாக்கவும், விவசாயிகளின் வாழ்வாதாரத்தை அரசாங்கமும், கிராமப்புற வீரத்தைப் போற்றவும் விளங்கும் இன்றியமையாத உயிரியல் கலாச்சார நடைமுறையாகும். இன்றைய ஜல்லிக்கட்டுக்கும் நமது தொன்மைக்கும் உள்ள தொடர்பு அசைக்க முடியாத தொல்லியல் மற்றும் வரலாற்றுச் சான்றுகளால் நிரூபிக்கப்பட்டுள்ளது.

சிந்து சமவெளி முதல் கீழடி வரை: சிந்து சமவெளி நாகரிகத்தில் திமில்கொண்ட காளையை மனிதன் தழுவுவது போன்ற முத்திரைகள் கிடைத்துள்ளன. அத்துக்கு நேரடி கலாச்சாரத் தொடர்ச்சியாக கீழடி மற்றும் மயிலாடும் பாறை அகழாய்வுச் சான்றுகள் விளங்குகின்றன.

இலக்கிய மற்றும் ஆய்வுச் சான்றுகள்: ஓய்வு பெற்ற ஜி.ஏ.எஸ் அதிகாரியும் ஆய்வாளருமான ஆர்.பாலகிருஷ்ணன் அவர்களின் “ஒரு நாகரிகத்தின் பயணம்: சிந்து முதல் வகை வரை” என்ற நூலில் விரிவாகப் பதிவு செய்யப்பட்டுள்ளபடி, திமில்கொண்ட காளையானும் (Bos indicus) ஏறுதழுவுதல் பண்பாடும் 4,500 ஆண்டுகளுக்கும் மேலான தொடர்ச்சி கொண்டவை. இத்தகைய தொன்மையான பாரம்பரியத்தைச் “சீரழிவு” என்று கூறுவது தமிழர்களின் நாகரிக வரலாற்றையே அவம

திப்பதாகும். 2017 வரலாற்றுச் சிறப்பு மிக்க இளைஞர் மாணவர் எழுச்சி: நீதிமன்றத் தடைகளில் இருந்தும், நாட்டு மாடுகளுக்கு எதிரான அமைப்புக் களிடமிருந்தும் ஜல்லிக்கட்டை மீட்டெடுக்க, கடந்த 2017ஆம் ஆண்டு ஜனவரி மாதம் சென்னை மெரினா கடற்கரை முதல் தமிழ்நாடு முழுவதும் திரண்டெழுந்த வர்கள் இளைஞர் களம், மாணவர்களும், விவசாயிகளும், உலகெங்கும் வாழும் புலம்பெயர் தமிழர்களுமே ஆவர்.

அந்தப் போராட்டத்தின் போது, நமது பாரம்பரிய விளையாட்டையும் நாட்டும் மாட்டினங்களையும் பாதுகாக்க அனைத்து அரசியல் கட்சித் தலைவர்களும் மக்களுடன் கைகொடுத்து நின்றனர்.

இளைஞர்களையும் விளையாட்டு ஆர்வலர்களையும் ஜல்லிக்கட்டு பாழாக்குகிறது என்று சித்தரிப்பது, நவீன இந்திய வரலாற்றின் மிக உன்னதமான அமைதி வழி கலாச்சார எழுச்சியைக் கொச்சைப்படுத்தும் செயலாகும்.

SKCRF மற்றும் நாட்டு மாட்டினப் பாதுகாப்பு:

சேனாபதி காங்கேயம் கால்நடை ஆராய்ச்சி அறக் கட்டளை (SKCRF), கள அளவிலும், பன்னாட்டு அளவிலும் நாட்டு மாட்டினங்களின் குழுவியல் தேவையை நிலைநிறுத்தப் பல தசாப்தங்களாகத் தொடர்ந்து பணியாற்றி வருகிறது. தீவிர காலநிலை மாற்றச் சூழலில், நாட்டு மாடுகள் அழிந்துவிடாமல் விவசாயிகள் பொலிகாளை களை வளர்ப்பதற்கு முக்கியப் பொருளாதார உந்துசக்தியாக இருப்பது ஜல்லிக்

கட்டே ஆகும்.

எனவே, சோழவந்தான் சட்டமன்ற உறுப்பினர் மா.வெ.கருப்பையா தனது ஆட்சேபனைக்குரிய கருத்தை உடனடியாகத் திருப்பப் பெற்று, தமிழ்நாட்டு மக்களிடம் நிபந்தனையற்ற மன்னிப்புக் கேட்க வேண்டும், அத்துடன் தான் பிரதிநிதித்துவப் பண்பாட்டில் வரலாற்றுப் பெருமையை உணர்ந்து செயல்பட வேண்டும் என்று வலியுறுத்துகிறேன். கலாச்சாரப் பெருமையும் வேளாண் நலனும் ஒன்றுக்கொன்று முரணானவை அல்ல—அவையே தமிழ்ச் சமூகத்தின் இரு கண்கள் என்று கழக சுற்றுச்சூழல் அணி செயலாளர், சேனாபதி காங்கேயம் கால்நடை ஆராய்ச்சி அறக்கட்டளை (SKCRF) நிர்வாக அறங்காவலர் கார்த்திகேய சிவசேனாபதி கூறுகிறார்.

திராவிட இயக்க தீரர்கள் நினைவு நாள்

இரா.சடகோபன்

செப்டம்பர் 3 (1979)



சென்னையில் கழகத்தின் ஆரம்பகால வளர்ச்சிக்கு பாடுபட்டவர்களில் ஒருவர்.

1961ஆம் ஆண்டு சென்னை நகரக் குடிசை வாழ்வோர் மாநாடு நடத்தி அந்த சங்கத்தின் பொதுச் செயலாளராக இருந்தவர்.

கழகத்தின் பொதுக்குழு உறுப்பினராகவும், 1959 முதல் 1968 வரை சென்னை மாநகராட்சி மன்ற உறுப்பினராகவும், 1965-66இல் துணை மேயராகவும், 1967இல் மாநகராட்சி மத்திய குழு தலைவர் போன்ற பொறுப்புகளை வகித்தவர்.

வினாவாசி உயர்வு எதிர்ப்பு - இந்த எதிர்ப்பு ஆகிய போராட்டங்களில் பங்கேற்று சிறை சென்றவர்.

பேரறிஞர் அண்ணாவால் பாராட்டப்பட்டவர்.

தலைவர் கலைஞரின் அன்புக்கு பாத்திரமானவர்.

தலைமைக் கழகம்

தி.மு.க.